

32006L0139

L 384/94

IL-ĠURNAL UFFIĊJALI TA' L-UNJONI EWROPEA

29.12.2006

DIRETTIVA TAL-KUMMISSJONI 2006/139/KE**ta' l-20 ta' Diċembru 2006****li temenda d-Direttiva tal-Kunsill 76/769/KEE rigward restrizzjonijiet fuq it-tqeghid fis-suq u l-użu ta' komposti ta' l-arseniku għall-ghan li l-Anness I tagħha jiġi adattat għall-progress tekniku****(Test b'rilevanza għaž-ŻEE)**

IL-KUMMISSJONI TAL-KOMUNITAJIET EWROPEJ,

li fihom komposti ta' l-arseniku jiġu adattati għar-regoli fid-Direttiva 98/8/KE.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 76/769/KEE tas-27 ta' Lulju 1976 dwar it-tqarrib tal-ligijiet, ir-regolamenti u d-dispożizzjonijiet amministrattivi ta' l-Istati Membri konnessi mar-restrizzjonijiet fuq it-tqeghid fis-suq u l-użu ta' ċerti sustanzi u preparazzjonijiet perikolużi ⁽¹⁾, u b'mod partikolari l-Artikolu 2a tagħha,

Billi:

(1) Id-Direttiva 76/769/KEE tippermetti l-użu ta' ċerti komposti ta' l-arseniku bħala bijoċidi għat-trattament ta' l-injam u tistipula regoli għat-tqeghid fis-suq u għall-użu ta' injam ittrattat bl-arseniku.

(2) It-tqeghid fis-suq u l-użu ta' prodotti bijoċidi huma wkoll regolati mid-Direttiva 98/8/KE tal-Parlament Ewropew u tal-Kunsill tas-16 ta' FRAR 1998 li tikkonċerna t-tqeghid fis-suq ta' prodotti bijoċidi ⁽²⁾. L-effett tad-Direttiva 98/8/KE moqri flimkien mar-Regolament tal-Kummissjoni (KE) Nru 2032/2003 ta' l-4 ta' Novembru 2003 dwar it-tieni fażi tal-programm ta' hidma ta' 10 snin imsemmi fl-Artikolu 16(2) tad-Direttiva 98/8/KE u li jemenda r-Regolament (KE) Nru 1896/2000 ⁽³⁾, huwa li mill-1 ta' Settembru 2006 it-tqeghid fis-suq u l-użu ta' prodotti bijoċidali li fihom l-arseniku u komposti ta' l-arseniku għall-ghanijiet ta' preservazzjoni ta' injam mhuwiex possibbli sakemm daww is-sustanzi mhumieq awtorizzati skond l-Artikolu 5(1) tad-Direttiva 98/8/KE.

(3) Sabiex tkun żgurata applikazzjoni koerenti ta' din il-leġiżlazzjoni, huwa għalhekk mehtieg li r-regoli fid-Direttiva 76/769/KEE li jikkonċernaw il-prodotti bijoċidali

(4) Ir-regoli li jikkonċernaw injam trattat b'komposti ta' l-arseniku fid-Direttiva 76/769/KEE ma jiddistingwuw b'mod xieraq bejn l-ewwel tqeghid fis-suq u l-użu mill-ġdid ta' injam bħal dan. Huwa għalhekk mehtieg li daww ir-regoli jiġu ċċarati u b'mod partikolari t-tqeghid ta' injam bħal dan fis-suq b'bejgħ ta' oġġetti użati.

(5) Id-Direttiva 76/769/KEE għandha għalhekk tiġi emendata kif xieraq.

(6) Il-miżuri previsti f'din id-Direttiva huma skond l-opinjoni tal-Kumitat għall-adattament għall-progress tekniku tad-Direttivi dwar it-tnehhija ta' ostakoli tekniċi għall-kummerċ f'sustanzi u preparazzjonijiet perikolużi,

ADOTTAT DIN ID-DIRETTIVA:

Artikolu 1

L-Anness I tad-Direttiva 76/769/KEE huwa emendat kif stipulat fl-Anness ta' din id-Direttiva.

Artikolu 2

1. L-Istati Membri għandhom jadottaw u jippubblikaw, sa mhux aktar tard mit-30 ta' Ġunju 2007, il-ligijiet, ir-regolamenti, u d-dispożizzjonijiet amministrattivi neċessarji sabiex ikunu f'konformità ma' din id-Direttiva. Huma għandhom jikkomunikaw minnufih lill-Kummissjoni t-test ta' daww id-dispożizzjonijiet u tabella ta' korrelazzjoni bejn daww id-dispożizzjonijiet u din id-Direttiva.

Huma għandhom japplikaw daww id-dispożizzjonijiet sa mhux aktar tard mit-30 ta' Settembru 2007.

(1) ĠU L 262, 27.9.1976, p. 201. Direttiva kif emendata l-ahhar bid-Direttiva 2005/90/KE (ĠU L 33, 4.2.2006, p. 28).

(2) ĠU L 123, 24.4.1998, p. 1. Id-Direttiva kif emendata l-ahhar bid-Direttiva tal-Kummissjoni 2006/50/KE (ĠU L 142, 30.5.2006, p. 6).

(3) ĠU L 307, 24.11.2003, p. 1. Regolament kif l-ahhar emendat bir-Regolament (KE) Nru 1048/2005 (ĠU L 178, 9.7.2005, p. 1).

Meta l-Istati Membri jadottaw dawk id-dispożizzjonijiet, dawn għandu jkollhom referenza għal din id-Direttiva jew ikunu akkumpanjati b'referenza bħal din fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir referenza bħal din.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-seħh fil-jum ta' wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmul fi Brussell, 20 ta' Diċembru 2006.

Għall-Kummissjoni

Gunter VERHEUGEN

Membru tal-Kummissjoni

ANNEX

Fl-Anness I għad-Direttiva 76/769/KEE, il-punt 20 huwa mibdul b'dan li ġej:

“20. Komposti ta' l-arseniku	1. Ma jistgħux jiitqiegħdu fis-suq jew jintużaw bħala sustanzi u kostitwenti ta' preparazzjonijiet maħsuba għall-użu sabiex jipprevjenu l-hmieġ minn mikro-organizmi, pjanti jew annimali fuq: — l-oqfsa ta' dghajjes/bastimenti, — il-gaġeġ/nases, is-sufri, ix-xbiek u kull tagħmir iehor jew it-tagħmir ta' twaħhil użati għall-hut jew fit-tkabbir tal-frott tal-baħar, — kull tagħmir jew tagħmir tat-twaħhil imghaddsa totalment jew parzjalment fil-baħar; 2. Ma jistgħux jiitqiegħdu fis-suq jew jintużaw bħala sustanzi u kostitwenti ta' preparazzjonijiet maħsuba għall-użu fit-trattament ta' tipi ta' ilmi jiet industrijali, irrispettivament mill-użu tagħhom. 3. Ma jistgħux jintużaw fil-preżervazzjoni ta' l-injam. Barra minn hekk, injam ittrattat b'dan il-mod ma jistax jitqiegħed fis-suq; 4. Izda, permezz ta' deroga: (a) Irrelatata mas-sustanzi u l-preparazzjonijiet għall-preservazzjoni ta' injam: dawn jistgħu jintużaw biss f'installazzjonijiet industrijali li jużaw il-vakwu jew il-prensa biex jimlew l-injam jekk huma soluzzjonijiet ta' komposti inorganici tar-ram, kromju, arseniku (CCA) tat-tip C u jekk huma awtorizzati skond l-Artikolu 5(1) tad-Direttiva 98/8/KE. Injam trattat b'dan il-mod ma' jistax jitqiegħed fis-suq qabel jitlesta l-iffissar tal-kisi ta' protezzjoni. (b) Injam ittrattat b'soluzzjonijiet ta' CCA f'installazzjonijiet industrijali skond il-punt (a) jista' jitqiegħed fis-suq għall-użu professjonali u industrijali sakemm l-integrità strutturali ta' l-injam hija meħtieġa għas-sikurezza tal-bniedem u tal-bhejjem u sakemm ma jkunx hemm kuntatt mal-ġilda mill-pubbliku ġenerali waqt iż-żmien ta' servizz tiegħu: — bħala injam strutturali f'bini pubbliki u agrikolturali, bini ta' uffiċċji, u bini industrijali, — f'pontijiet u xogħol iehor fuq il-pontijiet, — bħala injam għal kostruzzjoni f'żoni ta' ilma helu u ilma salmastru eż. mollijiet u pontijiet, — bħala barrieri għall-istorbju, — fil-kontrolli ta' valangi, — fil-bini ta' ċnut u barrieri fuq l-awtostrada, — arbli għar-riċinti għall-bhejjem magħmula minn koniferi tondi bla qoxra, — strutturi li jżommu l-hamrija, — bħala trażmissjoni ta' l-enerġija elettrika u arbli tat-telekomunikazzjonijiet, — bħala travi ta' ferroviji ta' taħt l-art. (c) "Mingħajr preġudizzju għall-applikazzjoni ta' dispożizzjonijiet ohra Komunitarji dwar il-klassifikazzjoni, l-ippakkjar u t-tikkettjar ta' sustanzi u preparazzjonijiet, l-injam trattat kollu li jitqiegħed fis-suq għandu jkollu t-tikketta individwali "Għall-użu ta' installazzjoni professjonali u industrijali biss, fih l-arseniku". Barra dan, l-injam kollu li jitqiegħed fis-suq f'pakketti għandu wkoll ikollu t-tikketta li taqra "Ilbes l-ingwanti waqt il-manigġ ta' dan l-injam. Ilbes maskra għat-trab u protezzjoni għall-ghajnejn meta taqta' jew tagħmel użu b'mod iehor minn dan l-injam. Skart minn dan l-injam għandu jiġi ttrattat bħala perikoluż minn intra-priża awtorizzata.
-------------------------------------	--

	(d) Injam ittrattat imsemmi taht il-punt (a) m' ghandux jintuza: — għall-bini residenzjali jew domestiku, ikun x'ikun l-għan, — għall-ebda applikazzjoni fejn hemm riskju ta' kuntatt ripetut mal-ġilda — fl-ibhra, — għal għanijiet agrikoli għajr għall-arbli taċ-ċnut għall-bhejjem u għall-użu strutturali skond il-punt (b), — għall-ebda applikazzjoni fejn l-injam trattat jista' jiġi f'kuntatt ma' prodotti intermedjarji jew finali mahsuba għall-konsum mill-bniedem u/jew mill-annimali. 5. Injam trattat b'komposti ta' l-arseniku li kien jintuza fil-Komunità qabel t-30 ta' Settembru 2007, jew li tqiegħed fis-suq skond ir-regoli ta' din id-Direttiva jista' jibqa' f'postu u jkompli jintuza sakemm jilhaq tmiem il-ħajja ta' servizz tiegħu. 6. Injam trattat bis-CCA tat-tip C li kien jintuza fil-Komunità qabel t-30 ta' Settembru 2007 jew li tqiegħed fis-suq skond ir-regoli ta' din id-Direttiva: — jista' jintuza jew jerġa' jintuza' suġġett għall-kondizzjonijiet li jappartjenu għall-użu tiegħu imsemmija f'punt 4 (b), (c) u (d), — jista' jitqiegħed fis-suq b'bejgħ ta' oġġetti użati suġġett għall-kondizzjonijiet li jappartjenu għall-użu tiegħu msemmija f'punt 4 (b), (c) u (d). 7. L-Istati Membri jistgħu jippermettu injam trattat b'tipi oħrajn ta' soluzzjonijiet ta' CCA li kienu jintużaw fil-Komunità qabel t-30 ta' Settembru 2007: — jista' jintuza jew jerġa' jintuza' suġġett għall-kondizzjonijiet li jappartjenu għall-użu tiegħu msemmija f'punt 4 (b), (c) u (d), — jista' jitqiegħed fis-suq b'bejgħ ta' oġġetti użati suġġett għall-kondizzjonijiet li jappartjenu għall-użu tiegħu msemmija f'punt 4 (b), (c) u (d)."
--	---

